

नमस्कार,

मी विजय सोनटक्के स्वतःला धन्य मानतो की, मला विदर्भ बुनियादी शाळेबद्दल माझे मत व्यक्त करण्याची संधी प्राप्त झाली. मी सत्र 1985 पासून माझे शालेय शिक्षणपूर्ण करून ज्या शाळेत मी घडलो त्याच शाळेत माझे दोन्ही पाल्य सन 2011 पासून शिक्षण घेत आहेत. शिक्षण व शाळा कशी असावी या बाबत निर्णय करण्याचा अधिकार तर मला नाही पण, या शाळेबद्दल खूप काही सांगायचे आहे

आजच्या या भव्य दिव्य शाळेपेक्षा माझ्या बालपणाची कौलारु शाळा वेगळी होती आजच्या शिक्षण प्रणालीत बदल झालेला आहे. खडू, फळा, शिक्षक याबरोबरच आधुनिक तंत्रज्ञानाची जोड शिक्षणाला मिळाली आहे.

सक्करदरा स्थित विदर्भ बुनियादी शाळेत प्रवेश करताच मनाला प्रसन्नता वाटते तो येथील परिसर बघून. शाळेच्या पटांगणाच्या बाजूला असलेला फुलांचा बगीचा सभोवताल असलेली औदुंबर , पिंगळ व अशोकाची झाडे व शाळेची उंच भव्य इमारत .

विद्यार्थ्यांचा शैक्षणिक विकास होण्यासाठी शाळेची विज्ञान प्रयोगशाळा , दर्जेदार वाचनालय , भाषेची प्रयोगशाळा , आय. टी. लॅब , भव्य पटांगण , KG to PG व Ph.D पर्यंतच्या शिक्षणाची सोय असलेली दक्षिण पूर्व नागपूर मधील एकमेव शाळा. या संस्थेचे अध्यक्ष अतिशय प्रेमळ व मनमिळावू स्वभावाचे आहे. गरजू विद्यार्थ्यांना ते वेळोवेळी मदत करीत असतात. शाळेच्या मुख्याध्यापिका यांचा शिक्षणाबाबत दूरदृष्टीकोण आहे. विद्यार्थ्यांच्या गुणवत्तेला प्राधान्य देण्यासाठी विविध स्पर्धेचे आयोजन केले जाते तसेच दरवर्षी वार्षिक स्नेह संमेलन, वार्षिक सहलीचे आयोजन केले जाते

मला मनापासून येथील शिक्षकाविषयी, संस्थेविषयी आदर व सन्मान वाटतो की, ज्यांच्या सहवासात माझ्या पाल्याचं शिक्षण सुरू आहे. या बाबत मी अतिशय समाधानी आहे.

मी विद्यार्थ्यांना शेवटी दोन शब्द सांगू इच्छितो की

“ मनाचे दरवाजे नेहमी खुले ठेवा  
ज्ञानाचा प्रकाश कुठून कधी येईल सांगता येत नाही”

धन्यवाद !

श्री. विजय सोनटक्के  
प्लॉट नं. 3 , चक्रधर नगर ,  
खरबी रोड, बहादुरा ,  
नागपूर 440009

शाळेविषयी माझे दोन शब्द

नमस्कार,

मी सुधाकर मारोती लोखंडे, जयहिंद नगर, उमरेड रोड, बहादूर चौक, नागपूर.

मला माझे शाळेविषयी मत व्यक्त करण्याची संधी मिळाली यात मला धन्यता वाटते या शाळेचे शैक्षणिक धोरण अतिशय योग्य व शासनाच्या शैक्षणिक धोरणाचा, शिक्षणाचा उद्देश लक्षात घेऊन शिक्षणाचे महत्त्व काय आहे हा विचार घेऊन संस्थेनी शिक्षकाची नियुक्ती केली आहे. विद्यार्थ्यांचे उज्वल भविष्य घडविण्यासाठी शिक्षक अतिशय परिश्रम घेतात. ज्या पालकांची आर्थिक परिस्थिती नाजूक असेल अशा पालकांना मदत करून, त्यांच्या मुलांचे मनोबल वाढवून त्यांना शिक्षणाची संधी मिळवून देण्याचे काम शिक्षक, संस्था व कर्मचारी वर्ग करीत असतात.

माझे दोन्ही पाल्य सत्र 2010.2011 पासून या शाळेत शिक्षण घेत आहेत. या शाळेतील शिक्षक नेहमी पाल्या संबंधी विविध प्रकारची माहिती देण्याकरीता पालकांच्या संपर्कात असतात. विद्यार्थी व पालक यांना कुठलाही त्रास होणार नाही याची सतत काळजी घेतात. विद्यार्थ्यांमध्ये स्पर्धा परीक्षा घेतात, त्यांचे मनोबल वाढवितात. माझ्या मुलीमध्ये व्यासपीठावर बोलण्याचे धाडस येथील शिक्षकामुळे आले. तिचा आत्मविश्वास वाढला. विद्यार्थ्यांचा आत्मविश्वास वाढला की, पालकांचा उत्साह वाढतो. या संस्थेमध्ये मुले व मुली एकत्र सहशिक्षण मोठ्या आनंदाने घेत आहे हे बघून खूप धन्य वाटते.

या संस्थेत मुलामुलींमध्ये कुठलाही भेदभाव न करता संस्कारीक शिक्षण देऊन आपुलकीची व उदारतेची शिकवण दिली जाते हा माझा आतापर्यंतचा स्वतःचा अनुभव आहे.

धन्यवाद !

नागपूर

नमस्कार,

मी विजय काकडे, रामकृष्ण नगर, उमरेड रोड, नागपूर.

मी माझे मत व्यक्त करतांना, काही सांगू इच्छितो कोणत्याही पाल्यासाठी आपल्या मुलांप्रती असलेली संवेदना सर्वतोपरी असते मुलांना योग्य मार्ग मिळण्यासाठी योग्य मार्गदर्शन आणि योग्य गुरू मिळावा अशी इच्छा सर्व पालकांना असते आणि मी घेतलेल्या निर्णयाबद्दल मला खूप अभिमान आहे. माझ्या मुलीसाठी मी निवडलेली शाळा हे माझ्या आयुष्यातील घेतलेल्या सर्वोत्तम निर्णयापैकी एक आहे. माझी मुलगी कु. अपूर्वा विजय काकडे हीचे सत्र 2007 ते 2013 या कालावधीतील सर्व शालेय शिक्षण विदर्भ बुनियादी हायस्कूल, सक्करदरा चौक नागपूर मधून झाले आहे. या शाळेतून अपूर्वाच्या व्यक्तिमत्वात खूप सकारात्मक बदल झाले तिला सांस्कृतिक क्षेत्रात मिळालेल्या यशात शाळेच्या प्रत्येक शिक्षकांचा, मुख्याध्यापक तसेच संचालकांचा तेवढाच हातभार जेवढा आमचा. या शाळेतून अपूर्वाला विद्येचे दान तर लाभलेच परंतू जीवनात योग्य निर्णय व योग्य मार्ग गाठण्यासाठी योग्य संस्कार सुध्दा लाभले.

शाळेच्या प्रत्येक शिक्षकाकडून मिळालेल्या प्रेमाबद्दल अपूर्वा नेहमीच कृतज्ञ राहिल. तिला मिळालेल्या यशात एक मोठे कारण म्हणून विदर्भ बुनियादी हायस्कूल आणि शाळेचे प्रत्येक शिक्षक सर्वतोपरी राहिल आणि एक पालक म्हणून मी शाळेचा नेहमी कृतज्ञ आणि उपकारी राहिल.

धन्यवाद !